

## வேதத்தை நாம் ஏன் கற்க வேண்டும்?

வியாழன் வேத பாடம்

ACA ஆவடி சபை

04 ஜனவரி 2024

எஸ்ரா 7:10.

கர்த்தருடைய வேதத்தை ஆராயவும், அதின்படி செய்யவும், இஸ்ரவேலிலே கட்டளைகளையும் நீதிநியாயங்களையும் உபதேசிக்கவும், எஸ்ரா தன் இருதயத்தைப் பக்குவப்படுத்தியிருந்தான்.

- பரிசுத்த வேதாகமம் ஒரு சாதாரணமான புத்தகமல்ல.
- எழுதப்பட்ட புத்தகங்களிலேயே தலை சிறந்த புத்தகம் இது.
- உலக சரித்திரத்திலேயே...
  - அதிகமாக அச்சடிக்கப்பட்ட
  - அதிகமாக மொழிபெயர்க்கப்பட்ட
  - அதிகமாக வாசிக்கப்பட்ட
  - அதிகமாக அறியப்பட்ட

புத்தகம் ஒன்று உண்டானால் அது பரிசுத்த வேதாகமம் மட்டுமே

- பரிசுத்த வேதாகமம், எல்லா விதத்திலேயும் கற்றுக்கொள்ள தகுதியுள்ளது.

## வேதத்தை நாம் ஏன் கற்க வேண்டும்?

### 1. \_\_\_\_\_ வேதத்தை நாம் கற்க வேண்டும்

யோவான் 5:37-39 -

37. என்னை அனுப்பின பிதா தாமே என்னைக்குறித்துச் சாட்சி கொடுத்திருக்கிறார்; நீங்கள் ஒருக்காலும் அவர் சத்தத்தைக் கேட்டதுமில்லை, அவர் ரூபத்தைக் கண்டதுமில்லை. 38. அவர் அனுப்பினவரை நீங்கள் விசுவாசியாதபடியால் அவருடைய வசனம் உங்களில் தரித்திருக்கிறதுமில்லை. 39. வேதவாக்கியங்களை ஆராய்ந்துபாருங்கள்; அவைகளால் உங்களுக்கு நித்தியஜீவன் உண்டென்று எண்ணுகிறீர்களே, என்னைக்குறித்துச் சாட்சிகொடுக்கிறவைகளும் அவைகளே.

- பரிசுத்த வேதாகமமானது, தேவனை கண்டுபிடிக்க/ அறிந்துகொள்ள மனிதன் எடுத்த முயற்சிகளை குறித்து பேசவில்லை. மாறாக, மனிதன் தேவனை கண்டுபிடிக்க/ அறிந்துகொள்ள அவர் எடுத்த முயற்சிகளை குறித்து பேசுகிறது.
- மனிதன் அறிந்துகொள்ள வேதம் நமக்கு தரும் ஞானம் மிக முக்கியமானது. ஏன்?
- இந்த அறிவே நித்திய ஜீவன்

யோவான் 17:3 -

ஒன்றான மெய்த்தேவனாகிய உம்மையும் நீர் அனுப்பினவராகிய இயேசு கிறிஸ்துவையும் அறிவதே நித்தியஜீவன்.

நீதிமொழிகள் 9:10 -

கர்த்தருக்குப் பயப்படுதலே ஞானத்தின் ஆரம்பம்; பரிசுத்தரின் அறிவே அறிவு.

- தேவனை அறிந்துகொள்ளும் அறிவை நாம் பெற அப்போஸ்தலனாகிய பவுல் ஜெபம் செய்தார்  
**எபேசியர் 1:17 -**

நம்முடைய கர்த்தராகிய இயேசுகிறிஸ்துவின் தேவனும் மகிமையின் பிதாவுமானவர் தம்மை  
**நீங்கள் அறிந்துகொள்வதற்கான ஞானத்தையும் தெளிவையும் அளிக்கிற ஆவியை  
உங்களுக்குத் தந்தருளவேண்டுமென்றும்,**

- பரிசேயர்கள் இயேசுவை குறித்து அறியாமல் இருந்தார்கள்  
- ஆகவே இரட்சகரையே சிலுவையில் அறைந்தனர்

### 1 கொரிந்தியர் 2:6-9

6. அப்படியிருந்தும், தேறினவர்களுக்குள்ளே ஞானத்தைப் பேசுகிறோம்; இப்பிரபஞ்சத்தின்  
ஞானத்தையல்ல, அழிந்துபோகிறவர்களாகிய இப்பிரபஞ்சத்தின் பிரபுக்களுடைய  
ஞானத்தையுமல்ல, 7. உலகத்தோற்றத்திற்கு முன்னே தேவன் நம்முடைய மகிமைக்காக  
ஏற்படுத்தினதும், மறைக்கப்பட்டதுமாயிருந்த இரகசியமான தேவஞானத்தையே பேசுகிறோம். 8.  
**அதை இப்பிரபஞ்சத்துப் பிரபுக்களில் ஒருவனும் அறியவில்லை; அறிந்தார்களானால்,  
மகிமையின் கர்த்தரை அவர்கள் சிலுவையில் அறையமாட்டார்களே**

### வேதத்தை நாம் ஏன் கற்க வேண்டும்?

2. \_\_\_\_\_ வேதத்தை நாம் கற்க வேண்டும்

அ. \_\_\_\_\_ அறிந்துகொள்ள

### சங்கீதம் 139:13-16

13. நீர் என் உள்ளிந்திரியங்களைக் கைக்கொண்டிருக்கிறீர்; என் தாயின் கர்ப்பத்தில் என்னைக்  
காப்பாற்றினீர். 14. நான் பிரமிக்கத்தக்க அதிசயமாய் உண்டாக்கப்பட்டபடியால், உம்மைத்  
துதிப்பேன்; உமது கிரியைகள் அதிசயமானவைகள், அது என் ஆத்துமாவுக்கு நன்றாய்த் தெரியும்.  
15. நான் ஒளிப்பிடத்திலே உண்டாக்கப்பட்டு, பூமியின் தாழ்விடங்களிலே விசித்திர விநோதமாய்  
உருவாக்கப்பட்டபோது, என் எலும்புகள் உமக்கு மறைவாயிருக்கவில்லை. 16. என் கருவை  
உம்முடைய கண்கள் கண்டது; என் அவயவங்களில் ஒன்றாகிலும் இல்லாதபோதே அவைகள்  
அனைத்தும், அவைகள் உருவேற்படும் நாட்களும், **உமது புஸ்தகத்தில் எழுதியிருந்தது.**

### ஆதியாகமம் 1:27

தேவன் தம்முடைய சாயலாக மனுஷனைச் சிருஷ்டித்தார், அவனைத் தேவசாயலாகவே  
சிருஷ்டித்தார்; ஆணும் பெண்ணுமாக அவர்களைச் சிருஷ்டித்தார்.

ஆ. \_\_\_\_\_ அறிந்துகொள்ள

### சங்கீதம் 40:7-8

7. அப்பொழுது நான்: இதோ, வருகிறேன், புஸ்தகச்சுருளில் என்னைக்குறித்து எழுதியிருக்கிறது;  
8. என் தேவனே, உமக்குப் பிரியமானதைச் செய்ய விரும்புகிறேன்; உமது நியாயப்பிரமாணம் என்  
உள்ளத்திற்குள் இருக்கிறது என்று சொன்னேன்.

**இ. \_\_\_\_\_ அறிந்துகொள்ள****எபேசியர் 2:10**

ஏனெனில், நற்கிரியைகளைச் செய்கிறதற்கு நாம் கிறிஸ்து இயேசுவுக்குள் சிருஷ்டிக்கப்பட்டு, தேவனுடைய செய்கையாயிருக்கிறோம்; அவைகளில் நாம் நடக்கும்படி அவர் முன்னதாக அவைகளை ஆயத்தம்பண்ணியிருக்கிறார்.

**1 பேதுரு 2:9**

நீங்களோ, உங்களை அந்தகாரத்தினின்று தம்முடைய ஆச்சரியமான ஒளியினிடத்திற்கு வரவழைத்தவருடைய புண்ணியங்களை அறிவிக்கும்படிக்குத் தெரிந்துகொள்ளப்பட்ட சந்ததியாயும், ராஜரீகமான ஆசாரியக்கூட்டமாயும், பரிசுத்த ஜாதியாயும், அவருக்குச் சொந்தமான ஜனமாயும் இருக்கிறீர்கள்.

**1 கொரிந்தியர் 3:16**

நீங்கள் தேவனுடைய ஆலயமாயிருக்கிறீர்களென்றும், தேவனுடைய ஆவி உங்களில் வாசமாயிருக்கிறாரென்றும் அறியாதிருக்கிறீர்களா?

**2 கொரிந்தியர் 5:17**

இப்படியிருக்க, ஒருவன் கிறிஸ்துவுக்குள்ளிருந்தால் புதுச்சிருஷ்டியாயிருக்கிறான்; பழையவைகள் ஒழிந்துபோயின, எல்லாம் புதிதாயின.

**ரோமர் 8:37**

இவையெல்லாவற்றிலேயும் நாம் நம்மில் அன்புகூருகிறவராலே முற்றும் ஜெயங்கொள்ளுகிறவர்களாயிருக்கிறோமே.

**ஈ. \_\_\_\_\_ அறிந்துகொள்ள****1 யோவான் 3:1-2**

1. நாம் தேவனுடைய பிள்ளைகளென்று அழைக்கப்படுவதினாலே பிதாவானவர் நமக்குப் பாராட்டின அன்பு எவ்வளவு பெரிதென்று பாருங்கள்; உலகம் அவரை அறியாதபடியினாலே நம்மையும் அறியவில்லை. 2. பிரியமானவர்களே, இப்பொழுது தேவனுடைய பிள்ளைகளாயிருக்கிறோம், இனி எவ்விதமாயிருப்போமென்று இன்னும் வெளிப்படவில்லை; ஆகிலும் அவர் வெளிப்படும்போது அவர் இருக்கிறவண்ணமாகவே நாம் அவரைத் தரிசிப்பதினால், அவருக்கு ஒப்பாயிருப்போமென்று அறிந்திருக்கிறோம்.

**வேதத்தை நாம் ஏன் கற்க வேண்டும்?****3. \_\_\_\_\_ வேதத்தை நாம் கற்க வேண்டும்****அப்போஸ்தலர் 17:11**

அந்தப் (பெரோயா) பட்டணத்தார் மனோவாஞ்சையாய் வசனத்தை ஏற்றுக்கொண்டு, **காரியங்கள் இப்படியிருக்கிறதா என்று தினந்தோறும் வேதவாக்கியங்களை ஆராய்ந்துபார்த்ததினால், தெசலோனிக்கேயில் உள்ளவர்களைப்பார்க்கிலும் நற்குணசாலிகளாயிருந்தார்கள்.**

- பெரோயாவில் உள்ள விசுவாசிகள் தேவனுடைய வார்த்தையை வாஞ்சையாய் ஏற்றுக்கொண்டார்கள்
- அவர்கள் சத்தியத்தை அறிந்துகொள்ள விரும்பினார்கள்
- தங்களுக்கு போதிக்கப்பட்டது உண்மையானதா என்று கண்டறிய அவர்கள் அனுதினமும் வேதவாக்கியங்களை ஆராய்ந்து பார்த்தார்கள்
- குற்றம் நடந்த இடத்தில் எவ்வாறு தடயங்களை ஆராய்ச்சி செய்வார்களோ அவ்வாறு வேதவாக்கியங்களை ஆராய்ந்து பார்த்தார்கள்
- இவ்வாறு வேதத்தை ஆராய்ந்து படிப்பது, ஒருவரை சீஷனாக்கவும், தவறான போதனைகளை தவிர்க்கவும் உதவும்.
- வேதவாக்கியங்களை ஆராய்ந்தால் சத்தியத்தையும் பிழையான போதகத்தையும் பகுத்து பார்க்கமுடியும்
- சார்லஸ் ஸ்பர்ஜன்: "வேத ஆராய்ச்சி என்பது சரி எது, தவறு எது என்பதற்கு இடையே பகுத்து பார்ப்பதல்ல. சரி எது, ஏறத்தாள சரி எது என்பதற்கு இடையே பகுத்து பார்ப்பதாகும்.
- ஆரோக்கியமான உபதேசம் என்பது தீமோத்தேயு, தீத்து ஆகியோருக்கு பவுல் எழுதிய நிருபங்களின் முக்கிய கருப்பொருளாக இருக்கின்றது

**2 தீமோத்தேயு 2:15.**

நீ வெட்கப்படாத ஊழியக்காரனாயும் **சத்திய வசனத்தை நிதானமாய்ப் பகுத்துப் போதிக்கிறவனாயும்** உன்னை தேவனுக்கு முன்பாக உத்தமனாக நிறுத்தும்படி ஜாக்கிரதையாயிரு.

**வேதத்தை நாம் ஏன் கற்க வேண்டும்?****4. \_\_\_\_\_ வேதத்தை நாம் கற்க வேண்டும்****யோவான் 10:14 -**

நானே நல்ல மேய்ப்பன்; பிதா என்னை அறிந்திருக்கிறதுபோலவும், **நான் பிதாவை அறிந்திருக்கிறதுபோலவும், 15. நான் என்னுடையவைகளை அறிந்தும் என்னுடையவைகளால் அறியப்பட்டுமிருக்கிறேன்;** ஆடுகளுக்காக என் ஜீவனையும் கொடுக்கிறேன்.

**யோவான் 10:1-10**

1. மெய்யாகவே மெய்யாகவே நான் உங்களுக்குச் சொல்லுகிறேன்; ஆட்டுத்தொழுவத்துக்குள் வாசல்வழியாய்ப் பிரவேசியாமல், வேறுவழியாய் ஏறுகிறவன் கள்ளனும் கொள்ளைக்காரனுமாயிருக்கிறான். 2. வாசல்வழியாய்ப் பிரவேசிக்கிறவனோ ஆடுகளின் மேய்ப்பனாயிருக்கிறான். 3. வாசலைக் காக்கிறவன் அவனுக்குத் திறக்கிறான்; ஆடுகளும் **அவன் சத்தத்துக்குச் செவிகொடுக்கிறது**. அவன் **தன்னுடைய ஆடுகளைப் பேர்சொல்லிக் கூப்பிட்டு**, அவைகளை வெளியே நடத்திக்கொண்டுபோகிறான். 4. அவன் தன்னுடைய ஆடுகளை வெளியே விட்டபின்பு, அவைகளுக்கு முன்பாக நடந்துபோகிறான், **ஆடுகள் அவன் சத்தத்தை அறிந்திருக்கிறபடியினால்** அவனுக்குப் பின்செல்லுகிறது. 5. **அந்நியருடைய சத்தத்தை அறியாதபடியினால்** அவைகள் அந்நியனுக்குப் பின்செல்லாமல், அவனை விட்டோடிப்போம் என்றார்.

**ஓசியா 4:6 -**

என் ஜனங்கள் அறிவில்லாமையினால் சங்காரமாகிறார்கள்; நீ அறிவை வெறுத்தாய், ஆகையால் நீ என் ஆசாரியனாயிராதபடிக்கு நானும் உன்னை வெறுத்துவிடுவேன்; நீ உன் தேவனுடைய வேதத்தை மறந்தாய், ஆகையால் நானும் உன் பிள்ளைகளை மறந்துவிடுவேன்.

**வேதத்தை நாம் ஏன் கற்க வேண்டும்?****5. \_\_\_\_\_ வேதத்தை நாம் கற்க வேண்டும்**

- சத்தியத்தோடு பொய்யை கலந்து சபையை வஞ்சிக்கும் செயலை பிசாசானவன் ஆதாம் ஏவாள் முதற்கொண்டு செய்து வருகிறான்

**ஆதியாகமம் 3:1**

தேவனாகிய **கர்த்தர்** உண்டாக்கின சகல காட்டு ஜீவன்களைப்பார்க்கிலும் சர்ப்பமானது தந்திரமுள்ளதாயிருந்தது. அது ஸ்திரீயை நோக்கி: நீங்கள் தோட்டத்திலுள்ள சகல விருட்சங்களின் கனியையும் புசிக்கவேண்டாம் என்று தேவன் சொன்னது உண்டோ என்றது.

**ஆதியாகமம் 3:4-5**

4. அப்பொழுது சர்ப்பம் ஸ்திரீயை நோக்கி: நீங்கள் சாகவே சாவதில்லை; 5. நீங்கள் இதைப் புசிக்கும் நாளிலே உங்கள் கண்கள் திறக்கப்படும் என்றும், நீங்கள் நன்மை தீமை அறிந்து தேவர்களைப்போல் இருப்பீர்கள் என்றும் தேவன் அறிவார் என்றது.

**யூதா 1:4**

ஏனெனில் நமது தேவனுடைய கிருபையைக் காமவிகாரத்துக்கேதுவாகப் புரட்டி, ஒன்றான ஆண்டவராகிய தேவனையும், நம்முடைய **கர்த்தராகிய** இயேசுகிறிஸ்துவையும் மறுதலிக்கிற பக்தியற்றவர்களாகிய சிலர் பக்கவழியாய் நுழைந்திருக்கிறார்கள்; அவர்கள் இந்த ஆக்கினைக்குள்ளாவார்களென்று பூர்வத்திலே எழுதியிருக்கிறது.

**மத்தேயு 4:5-7**

5. அப்பொழுது பிசாசு அவரைப் பரிசுத்த நகரத்திற்குக் கொண்டுபோய், தேவாலயத்து உப்பரிகையின்மேல் அவரை நிறுத்தி: 6. நீர் தேவனுடைய குமாரனேயானால் தாழ்க்குதியும்; ஏனெனில், தம்முடைய தூதர்களுக்கு உம்மைக்குறித்துக் கட்டளையிடுவார்; உமது பாதம் கல்லில் இடறாதபடிக்கு, அவர்கள் உம்மைக் கைகளில் ஏந்திக்கொண்டு போவார்கள் என்பதாய் எழுதியிருக்கிறது என்று சொன்னான். 7. அதற்கு இயேசு: உன் தேவனாகிய கர்த்தரைப் பரீட்சை பாராதிருப்பாயாக **என்றும் எழுதியிருக்கிறதே** என்றார்.

- பிசாசானவன் இயேசுவை சோதிக்க, வேத வாக்கியங்களை மேற்கோள்காட்டி "என்று எழுதியிருக்கிறதே" என்றான்.
- ஆனால் இயேசுவோ அவனுக்கு பதிலளிக்க, வேத வாக்கியங்களில் "என்றும் எழுதியிருக்கிறதே" என்று மேற்கோள்காட்டி அவனை ஜெயித்தார்.
- வேத ஆராய்ச்சி என்பது "என்று எழுதியிருக்கிறது" என்பதை அறிவதோடு மட்டும் நிறுத்திக்கொள்ளாமல், வேத வாக்கியங்களில் "என்றும் எழுதியிருக்கிறதே" என்பதை அறிய முற்படுவதால் நன்மை தருகிறது.

**வேதத்தை நாம் ஏன் கற்க வேண்டும்?****6. \_\_\_\_\_ வேதத்தை நாம் கற்க வேண்டும்**

சங்கீதம் 19:7-11 -

7. கர்த்தருடைய வேதம் குறைவற்றதும், **ஆத்துமாவை**

**உயிர்ப்பிக்கிறதுமாயிருக்கிறது;** கர்த்தருடைய சாட்சி சத்தியமும், **பேதையை**

**ஞானியாக்குகிறதுமாயிருக்கிறது.** 8. கர்த்தருடைய நியாயங்கள் செம்மையும், **இருதயத்தைச்**

**சந்தோஷிப்பிக்கிறதுமாயிருக்கிறது;** கர்த்தருடைய கற்பனை தூய்மையும், **கண்களைத்**

**தெளிவிக்கிறதுமாயிருக்கிறது.** 9. **கர்த்தருக்குப்** பயப்படுகிற பயம் சுத்தமும், என்றைக்கும்

நிலைக்கிறதுமாயிருக்கிறது; **கர்த்தருடைய** நியாயங்கள் உண்மையும், அவைகள் அனைத்தும்

நீதியுமாயிருக்கிறது. 10. அவைகள் பொன்னிலும், மிகுந்த பசும்பொன்னிலும்

**விரும்பப்படத்தக்கதும்,** தேனிலும் தேன்கூட்டிலிருந்து ஒழுகும் தெளிதேனிலும்

மதுரமுள்ளதுமாய் **இருக்கிறது.** 11. அன்றியும் **அவைகளால் உமது அடியேன்**

**எச்சரிக்கப்படுகிறேன்;** அவைகளைக் கைக்கொள்ளுகிறதினால் மிகுந்த பலன் உண்டு.

**வேதத்தை நாம் ஏன் கற்க வேண்டும்?****7. \_\_\_\_\_ வேதத்தை நாம் கற்க வேண்டும்**

எஸ்ரா 7:10.

கர்த்தருடைய வேதத்தை **ஆராயவும், அதின்படி செய்யவும்,** இஸ்ரவேலிலே கட்டளைகளையும்

**நீதிநியாயங்களையும் உபதேசிக்கவும்,** என்றா தன் இருதயத்தைப் பக்குவப்படுத்தியிருந்தான்.

- **ஆராயவும். செய்யவும். உபதேசிக்கவும்.**

- தேவனுடைய பிள்ளைகள் பாபிலோனிய சிறையிருப்பிலிருந்து மீண்டும் தங்கள் சொந்த தேசத்திற்கு திரும்பினார்கள். அப்பொழுது
- நெகேமியா: அலங்கத்தை திரும்ப கட்டினார்
- செருபாபேல்: தேவனுடைய ஆலயத்தை திரும்ப கட்டினார்
- எஸ்ரா: தேவனுடைய வார்த்தையை கொண்டு தேவ ஜனங்களை மீண்டும் கட்டினார்

## 2 தீமோத்தேயு 3:16-17, NIV

16. வேதவாக்கியங்களெல்லாம் தேவ ஆவியினால் அருளப்பட்டிருக்கிறது; தேவனுடைய மனுஷன் தேறினவனாகவும், **எந்த நற்கிரியையுஞ் செய்யத் தகுதியுள்ளவனாகவும் இருக்கும்படியாக, 17.** அவைகள் உபதேசத்துக்கும், கடிந்துகொள்ளுதலுக்கும் சீர்திருத்தலுக்கும், நீதியைப் படிப்பிக்குதலுக்கும் பிரயோஜனமுள்ளவைகளாயிருக்கிறது.

## மத்தேயு 28:19-20 -

19. ஆகையால், நீங்கள் புறப்பட்டுப்போய், சகல ஜாதிகளையும் சீஷராக்கி, பிதா குமாரன் பரிசுத்த ஆவியின் நாமத்திலே அவர்களுக்கு ஞானஸ்நானங்கொடுத்து, 20. நான் உங்களுக்குக் கட்டளையிட்ட யாவையும் அவர்கள் கைக்கொள்ளும்படி அவர்களுக்கு உபதேசம் பண்ணுங்கள்; இதோ, உலகத்தின் முடிவுபரியந்தம் சகல நாட்களிலும் நான் உங்களுடனேகூட இருக்கிறேன் என்றார். ஆமென்.

## விடைகள்

வேதத்தை நாம் ஏன் கற்க வேண்டும்?

1. தேவனை குறித்து அறிய வேதத்தை நாம் கற்க வேண்டும்
2. நாம் யார் என்று அறிய வேதத்தை நாம் கற்க வேண்டும்
  - அ. நமது ஆரம்பத்தை/ சிருஷ்டிப்பை குறித்து அறிந்துகொள்ள
  - ஆ. நம்மை குறித்த தேவ சித்தத்தை அறிந்துகொள்ள
  - இ. நாம் கிறிஸ்துவுக்குள் எவ்வாறு இருக்கிறோம் என்று அறிந்துகொள்ள
  - ஈ. நாம் நித்தியத்தில் எவ்வாறு இருக்கப்போகிறோம் என்று அறிந்துகொள்ள
3. சத்தியத்தை பகுத்து அறிந்துகொள்ள வேதத்தை நாம் கற்க வேண்டும்
4. தேவனுடைய சத்தத்தை அறிந்துகொள்ள வேதத்தை நாம் கற்க வேண்டும்
5. பிசாசை எதிர்த்து நிற்க வேதத்தை நாம் கற்க வேண்டும்
6. நம்முடைய ஆவிக்குரிய வளர்ச்சிக்காக வேதத்தை நாம் கற்க வேண்டும்
7. வேதத்தை மற்றவர்களுக்கு போதிக்க, வேதத்தை நாம் கற்க வேண்டும்